



رۆژنامهیهکی ئەلکترونی رۆژانهی کشتی سه‌ربه‌خۆی کوردیه

www.kurdistan.net.org

25-9-2007 22:30 به‌کاتی ناوه‌ندی ئه‌وروپا

**ئه‌و ماچانه‌ی بۆنی بارانیان ئی دی ... \* مامند محمد قادر**

ده‌نگت له‌و دیو بیابانه‌کانی غیابه‌وه  
رووم تی ده‌کات،  
په‌نجه‌ره‌یه‌ک  
له‌ سه‌وزایی دارستان و  
به‌رفراوانی ی ده‌شته‌کان  
به‌ رووی مه‌لی  
ئه‌و رۆژانه‌م ده‌کاته‌وه  
که‌ له‌ چاوه‌روانیدا ده‌مرن،  
هه‌ناسه‌یه‌ک له‌ رووی ئاویت  
که‌ به‌ خوناوی گۆرانی ی  
گۆله‌ گه‌نمه‌کان ته‌ر ده‌بی  
په‌یامێک له‌ ئیقاعی یه‌قین  
له‌ سنگمدا ده‌ورووژینی.  
به‌ده‌م شنه‌ی ئه‌وینمانا  
هیلاکیمان کۆتریکه  
هه‌ره‌س هه‌ینان  
له‌ ژیر باله‌کانیا ده‌پزی،  
ترووسکه‌یه‌ک له‌ کرانه‌وه‌ی سیبه‌رت  
چه‌پکی له‌ ره‌هایی شه‌پۆل  
له‌ که‌ناری په‌روازه‌بیما ده‌نیژن،  
به‌ په‌نجه‌یه‌ک له‌ سه‌فه‌ری باران  
تۆزی مه‌رگ و نائومییدی  
له‌ چاوه‌کانما ده‌سپیت،  
شنه‌یه‌ک له‌ قاقای ره‌نگت  
که‌ ماچ له‌ بالای ده‌چۆری  
گه‌لای زه‌ردی بیهووده‌بیم  
ده‌وه‌رینی.  
به‌ زه‌مه‌نی‌ک له‌ سه‌رکیشی ی ژیان  
رۆژه‌کانم  
له‌سه‌ر شاپه‌پی سه‌فه‌ری  
ئه‌و مه‌لانه‌دا ده‌کیشیت  
که‌ ئیواره‌یه‌کی دره‌نگ  
به‌ره‌و دوورگه‌ نه‌دۆزراو و  
له‌ ئاسۆ خنکاوه‌کاندا  
سه‌ر هه‌لده‌گرن.

auzim1975@yahoo.com

ئه‌و نووسینه‌ی له‌ کوردستان نێت دا بلاوده‌کرینه‌وه، بیروبوچوونی خاوه‌نه‌کانیان، کوردستان نێت لێی به‌رپرسیار نییه‌.